

डीपीएस (जोका) में वार्षिक खेल उत्सव 'क्रेडो' का आयोजन



कोलकाता. डीपीएस (जोका) साउथ कोलकाता में 25 जनवरी 2020 को दो दिवसीय वार्षिक खेल-उत्सव 'क्रेडो' का शुभारंभ विद्यालय के प्रांगण में हुआ. नर्सरी से कक्षा चार तक के बच्चों ने इसमें भाग लिया. कार्यक्रम का आरंभ प्राचार्या ऋतुपर्णा चटर्जी के स्वागत भाषण से हुआ. सीनी (चाइल्ड इन नीड इंस्टीट्यूशन) के प्रबंधन अधिकारी रंजीत पांडा, कार्यक्रम के मुख्य अतिथि थे. सीनी के बच्चों ने विद्यालय के बच्चों के साथ विभिन्न खेल प्रतियोगिताओं में भाग लेकर उत्सव की शोभा बढ़ायी. विद्यालय प्रांगण में गणतंत्र दिवस के साथ-साथ खेल उत्सव क्रेडो का दूसरा और समापन दिवस आरंभ हुआ. समारोह का आरंभ विद्यालय की डायरेक्टर बेला अग्रवाल की उपस्थिति में प्राचार्या सुश्री चटर्जी द्वारा ध्वजारोहण से हुआ. इस अवसर पर बच्चों द्वारा 'जय हो' गीत पर नृत्य की शानदार प्रस्तुति की गयी. विद्यालय के चारों हाउसों ने अनुशासन और तालमेल का परिचय देते हुए मार्च पास्ट का प्रदर्शन किया. इसके बाद प्राचार्या ने तिरंगे गुब्बारे छोड़कर क्रेडो का शुभारंभ किया. 100, 200 और 400 मीटर की दौड़ प्रतियोगिता के अलावा बैलसिंग द पॉट, न्यूमेरिकल रेस, मार्बल ऑन स्पून जैसी कई प्रतियोगिताओं में कक्षा पांच से लेकर ग्यारहवी तक के छात्र-छात्राओं ने भाग लिया. विद्यालय के चेयरमैन पवन अग्रवाल, प्राचार्या ऋतुपर्णा चटर्जी और हेडमास्टर राजीव भट्टाचार्या ने विजेता विद्यार्थियों को पदक और सर्टिफिकेट प्रदान किये गये. राष्ट्रगान के साथ कार्यक्रम का समापन हुआ.